

**THE BOOK WAS  
DRENCHED**

**UNIVERSAL  
LIBRARY**

**OU\_180672**

**UNIVERSAL  
LIBRARY**



OSMANIA UNIVERSITY LIBRARY

Call No. H 82 / V 314 Accession No. G.H. 1981

Author व. म. ल. इ. न. व. न. ल. ल. क. /

Title ली शिड, पंचो। लो !! 1947

This book should be returned on or before the date last marked below.

प्रकाशक—  
सत्यदेव वर्मा बी. ए., एल एल बी  
भयूर-प्रकाशन भारती ।

प्रथमावृत्ति—१९४७

अनुवाद और चित्रपट निर्माण आदि के सर्वाधिकार लेखक के  
अधीन है ।

मूल्य बारह आना

मुद्रक—  
स्वाधीन प्रेस, काशी ।

## परिचय

चिरगांव के निकट भरतपुरा ग्राम में मेरे मित्र और सहपाठी श्री फूलचन्द पुरोहित रहते थे। लगभग पांच साल हो गए उनका देहान्त हो गया।

इस नाटक में वर्णित घटना का मूलरूप श्री फूलचन्द पुरोहित ने मुझको बतलाया था। घटना किस गांव और किस समय की है, यह उनको नहीं मालूम था। परन्तु उन्होंने इस घटना का एक पञ्चायत में प्रभावशाली उपयोग किया।

चिरगांव से ४, ५ मील की दूरी पर घुसगवां नाम का एक गांव है। वहां किसी का बच्चा मर गया। एक गांव वाले पर आरोप लगाया गया कि उसने मन्त्र जन्त्र करवा कर बच्चे को मरवा डाला है। कहा गया कि मन्त्र जन्त्र चिरगांव के एक मुमलमान से करवाया था। यह व्यक्ति मेरे जङ्गल-भ्रमण में काफी दिनों साथ रहा है। मुझको आश्चर्य हुआ क्या यह मन्त्र जन्त्र का भी ढोंग रचता है? और फिर मंत्र जंत्र से कोई किमी को मार दे!

परन्तु पूरे गांव की चिल्लाहट यही थी। गांव भर कहता था—“चिरगांव का वह व्यक्ति बहुत बुरा आदमी है, उसने मंत्र जंत्र किया इसीलिए बच्चा मर गया।”

पञ्चायत हुई। पुरोहित जी को भी उसमें बुलाया गया। मित्राण्ड उम अभियोग के और कोई बान ही न थी। कोई किमी का नहीं सुन रहा था। मन्त्र जन्त्र वाले को गांव की जनता और पञ्चायत श्रेष्ठ देने पर तर्की हुई थी।

जब पुरोहित जी की किमी भी युक्ति को गांव की जनता ने न सुना तब उनको ‘लो’ भाई पजो! लो!!’ तर्कीटना था। आगे, और उन्होंने उसका प्रयोग किया।

प्रयोग बिलकुल सफल रहा । घटना के मुनते ही गांव वाले हँस पड़े और उन्होंने अपराधी को निर्दोषी ठहरा दिया !

प्राचीन काल में पञ्चायत द्वारा बड़े बड़े झगड़े तै हो जाते थे, और सबसे बड़ी बात यह है कि, अन्याय और अत्याचार नहीं हो पाता था । पत्र लोग विवेक मे काम लेते थे । कभी कभी कठोर परीक्षाएं भी ली जाती थीं । परन्तु कम ।

सौ डेढ़ सौ वर्ष से गांववाले पञ्चायत के साधन को, अनभ्यास के कारण, भूलसा गए हैं । कानून द्वारा फिर पञ्चायत स्थापित हो गई हैं । डर है कि गांव की दलबन्धियों के कारण पञ्चायतों का अभिप्राय न्याय और विवेक के मार्ग पर कम चले, या रंग रंगकर चले । कहीं कहीं तो पञ्चायत का रूप इतना घिगड़ गया है कि किसी भी व्यर्थ चख चख के लिए कुछ लोग कह उठते हैं, 'क्या पञ्चायत मचा रक्खी है !' परन्तु हिन्दुस्थान की प्रकृति में पञ्चायत के बीज वर्तमान हैं, इसलिए आशा है कि बिना किसी पुरातन अनाचार को सग लगाए वह अपने पुराने गौरव को फिर प्राप्त करेगी और हिन्दुस्थान की प्रतिभा को सजीव । यह लघु नाटक यदि इन पञ्चायतों को आनन्द, विरक्त और साधारण जन के प्रति सहानुभूति देसका तो छद्मी का कार्य-क्रम बहुत नहीं अखरेगा ।

भासी  
२९-३-१९४७ }

गुन्दानलाल वर्मा

## नाटक के पात्र

---

पुरुष—

लन्दी

धॉवू

सबल

गाँव के सरपच, पंच, मुखिया, चौकीदार इत्यादि

---



# लो, भाई पंचो ! लो !!



## पहला दृश्य

| नगरा गाँव क बाहर रात, जिनमें पका फसल लुटा हुई हे ।  
आनी रात का समय है । अभियारी रात । तारे जगमगा रहे हे ।  
भीगुर भकार रहे ह । कर्मा कर्मा एकाध चाड़ेया बोल जाती हे ।  
वगे मुनमान है । कन्धे पर एक मटभेला कपड़ा डाले आर हाथ मे  
हसिया लिए अन्दा आता ह । अन्दा लगभग चालास वर्ष का तगड़ा  
आदर्मी हे । करामच का फटा हुआ जूता पहने ह । उमम आवाज  
नहीं होती । सिर पर मेली टोपा लगाए हुए ह । मन की मंड से  
जरा हटकर वह अपने कन्धे पर डाले काड़े को फला देता ह आर  
इधर उधर देगता हुआ चढ़े कान चोरी ग फराल काटने मे चिपट  
जाता है । अन्न का बालो को काट काटकर मंड के पास फैले हुए  
कपड़े पर इकट्ठा करता जाता ह । उसको निकाल आने की आहट  
मिलती है, चाकना हो जाता ह । आर काटे हुए अनाज को जल्दा  
मे बाधकर खत क एक सघन भाग मे जा छिपता ह । धाधू अपने

लड़के मचल के माय आता है । धान उतरती अवस्था का दुर्बल किमान है । बहुत कम कपड़े पहने है । जो भी ह व फटे हुए । सबल तेरह-चौदह वर्ष का दुर्बल, परन्तु कुशाभचुद्धि लडका है । अद्रा कर्ता और जाधिया पहने है । चाप-बेटे दोनों नगे पर है । हांसया लए ह, मोंट बांधने के लिए एक एक मंला कपड़ा । दोनों मंड पर खड़े हो जाते हैं । ]

मचल—( चारों ओर देखकर ) चापू मुझको काटा लग गया है । चला नहीं जाता । बहुत आस रहा है ।

धाधू—रने ऐन मोके पर कांटा लगा लिया ! अभागे, मने दिनभर कुल्ल नहीं खाया, तुम्हें तो दो गोटिया मिल भी गई थीं । भंगी आते जल रही हैं ।

मचल—कहा था एक मजदूरी कर लेने दो, सो अपने पास दिन भर बिठलाए रं ।

धाधू—मेरा जी खराब था ! तू चला जाता तो मुझे पानी कान पिलाता ? अब हलका है और बड़ी भूख लग रही है ।

मचल—तो तुम्हीं काटने लगो, मेरा तो पैर फटा जा रहा है ।

धाधू—हाथ तो नहीं फटा जा रहा है ? कर जल्दी ।

मचल—गिर पड़ा सो हाथ में चोट आ गई है !

धाधू—जो मे अकेले क्लाना कर लूंगा ? कमजोरी के पागे मेरा हाथ हा नहीं चन पा रहा है । कमर जुड़ी बहुत दूख रही है ।

मचल—(बैठकर) मुझसे तो अब खड़ा ही नहीं हुआ जाता है । जो दिखलाई पड़े सो करो ।

धाधू—पर में चारपाई के बिना और कुल्ल नहीं है । इसको बचकर पैट भर सकूँ ।

मन्त्रल—वह और रह गई है तुम्हारे जुआ खेल्ने के लिए, सो उसको भी बेचकर दांव लगा आओ ।

धौंधू—भ्यों रे सनीचर, यहां लडने को आया है या पेट भरने को ? कोई मुन लेगा तो लाठियों से भुस कर देगा । ओह !

मन्त्रल —भूखों मरने से तो बच जायंगे !

धौंधू—उठ, उठ ! बालें तोडकर चबा ले । मैं भी जितनी बनेंगी चबा लूंगा । सिर पर बोझ न ले जायंगे कोई बात नहीं, कल फिर देखा जायगा ।

मन्त्रल—टो—एक दिन में सब खेत कट जायंगे, फिर ?

धौंधू—फिर मैं कुछ करूंगा और तू मजदूरी करना ।

मन्त्रल—मजदूरी तो इतनी मिलती ही नहीं कि पेट भर सकें ! पञ्च और मुखिया अपना काम तो दिन भर करवाना चाहते हैं, पर खाने को पेट भर नहीं देते ।

( वे दोनों वाले तांडकर खाने लगते हे )

मन्त्रल—बापू, मेरा हाथ काम नहीं कर रहा है ।

धौंधू—अच्छा मैं तोडकर देता हूँ, इधर आ ।

मन्त्रल—फिर तुम अपना पेट कैसे भरोगे ?

धौंधू —अभी मेरे भीतर जर है, इसलए थोडे मे ही अया गया । और नहीं खाया जाता ।

(मन्त्रल लंगड़ाता—लंगड़ाता उठता हे आर गिर पड़ता हे)

मन्त्रल—हाय राम !

धौंधू —क्या हुआ मन्त्रलुआ ?

मन्त्रल—गड्डे में पैर पड जाने से गिर गया । उठा नहीं जाता । पसलियों में काटे चुभ गए हैं !

धाँधू—मैं आता हू, वेधा ! (धाँधू उसके पास आता है)

सबल—(बैठकर) घुटना फूट गया, बापू !

धाँधू—(उसको उठाने के प्रयत्न में असाफल्य होकर) मेरी कमर इतनी दुख रही है कि तुम्हको उठा ही नहीं पा रहा हूँ। ह राम ! (घबराकर) और मेरा हँसिया वहीं कहीं छूट गया है।

(हँसिया उठाने जाता है। हँडता है, परन्तु नहीं पाता। हडबड़ा कर सबल के पास फिर आता है।)

सबल—हँसिया मिल गया बापू ?

धाँधू—(रुआँमें स्वर में) नहीं मिला। अब कैसे काम चलेगा ? दिन में ढूँढ़ने आ नहीं सकते। (धीरे लुब्ध स्वर में) न तुम्हको चोट लगती और न हँसिया खाता। अब क्या करूँ ! हाय, क्या करूँ ?

सबल—समझ लेना जुए में हार गए। हू !

धाँधू—क्या रे ठटोली करता है ? एक ढेला उठाकर मारूँगा तो खोपड़ा फट जायगा।

( छन्दी आता है )

सबल—काई आ रहा है, बापू ! भागो ! ( सबल भागने का चेष्टा करता है, परन्तु गिर गिर पड़ता है। धाँधू जोड़ा दूर भागकर घुटने टेंक कर बैठ जाता है )

धाँधू—म हाथ जोड़ता हूँ, पाँव पड़ता हू, दया करो ! आगे कभी ऐसा नहीं करेंगे। और हमने ऐसा कुछ किया भी नहीं है। अभी आए थे। अभी, अभी।

छन्दी—( पास आकर ) घबराओ मत, हम तुम्हको-मारने पीटने नहीं आए हैं; बचाने आए हैं।

धाँधू—( गान्गरे के गा ) कौन ? छन्दी ? तुम कैसे आए यहा ?

जो, भाई पञ्चा । तो ॥

छन्दी—जैसे तुम आण ।

धौधू—हम तो वैसे ही आण थे ।

छन्दी—फिर हँसिया काटे को जाण थे ।

धौधू—तुम म्या कर रहे थे ?

छन्दी—जुआ खेल रहे थे । ह ! ह !! ह !!! जआ ।

धौधू—सवेरे की टंडरु मं महए भीन लेता हूँ, दुपहरी की गरमी मे नाचे के किनारे करौदी को छाँह में लेट जाता हूँ जम बुवार तेज होता है, तम घर पर पड जाता हूँ—जुआ कम खेलता हूँ ?

छन्दी—रात को ।

सबल—रात को नहीं खेलते, करौदी की छाँह में दिन मं खेलते है. दिन में चरवाहों के साथ ।

धौधू—चल घर पर देखना हूँ तुमको । भूठे ! निकममें !!

छन्दी—तो म्या हुआ ? मै जुआ न खेलकर कुल्ल और बड़े खेल खेलता हूँ ! किसी की मजाल है कि कुल्ल रुदले ? मुँह पर कुल्ल रुदें तो सर चरुणाचूर कर दूँ !

धौधू—हाँ भाई तुम्हारे बदन मं ताकत है । हम तो अबमरे ह और चबके में भी कुल्ल तंग नहीं ।

सबल—काँटे कसक रहे हैं, चाण । अरे राम, मग ।

धौधू—धिसट धिसट कर चल यहां से । किसी तरह रात काण ले ता दिन में देखेंगे । पेट के लिए कुल्ल गिजता है या नहीं ! चल टनको रुने दे अपना काग ? तेरे मारे जितना हैराण हूँ उतना भीमारी के मारे भी नहीं हूँ ।

छन्दी—जिसमें गांज मर से जाकर तुम दल्ला पी' गो । पर तुम्हारा हँसिया तुमको पकड़वा देने के लिए काफी है । म्या रुदते हो ?

सबल—और ऐसे में कोई आ जाय तो किसी भी सबूत की अटक नहीं। यहीं इतना गुल गपावा कर रहे हो कि ठिकाना नहीं।

छन्दी—मैं तुम लोगों की मदद करना चाहता हूँ, गुर्वों न मरने दूँगा।

धाँधू—सो कैसे ? सो कैसे भैया छन्दीलाल ?

छन्दी—मैंने बहुत-सा अनाज काट लिया है मैं तुम्हारे घर पहुँचाए देता हूँ। ऐसे ! समझ गए ?

धाँधू—सचमुच ? अच्छा होते ही मैं मेहनत मजदूरी करने लगूँगा। सबलुआ भी करेगा। फिर किसी का अन्न हरने की जरूरत नहीं रहेगी। कैसे ले चलोगे ?

छन्दी—सिर पर रख कर।

सबल—मुझसे तो चला ही नहीं जाता। क्या करूँ ?

छन्दी—तुमको कन्धे पर थिठला लूँगा।

धाँधू—भैया छन्दीलाल तुम युग-युग जियो।

छन्दी—( हँसकर ) गाँव वाले चाहते हैं, मैं कल ही मर जाऊँ।

सबल—जल्दी करो कोई आ न जाय।

धाँधू—भैया छन्दीलाल मेरा हँसिया भो ढूँढ़ दो। मेरी गांठ में इतने पैसे नहीं कि दूसरा ले सकूँ। और पहचान लिया गया तो पञ्च लोग मार डालेंगे।

छन्दी—मार नहीं डालेंगे—जिन्दगी भर मजदूरी करायेंगे। और तुम उफ़ भी न कर सकोगे। इन पञ्चों की अकल ठीक करनी है। बहुत बमंडी हो गए हैं। अपने को इन्द्र समझने लगे हैं। कहीं का राजा।

धाँधू—पहले मेरा हँसिया ढूँढ़ दो, राजा भैया।

छन्दी—पहले अनाज लाऊँगा ।

(छन्दा जाता है और कटे हुए अनाज की गठरी उठा लाता है ।  
मके बाद हँमिया टूट लाता है ।)

धौंधू—राभ करे तुम हजार भरस जियो ।

छन्दी—(हँसकर) हजार भरस मे तो मे शहर के शहर उजाड़ दूँगा ।

( सबल को कंधे पर बिटलाता है और अनाज की गठरी का  
भिर पर रखता है । एक हाथ से धाँधू का हाथ पकड़ता है । )

धौंधू—राम्ना मै दिखलाता चलूँगा ।

छन्दी—बुढऊ, एक बात की गाठ बाध लो । अगर तुमने या तुम्हारे  
नङ्के ने कहीं भी हमारे काम की चर्चा की तो गँडासिए से कतर डाचूँगा  
और नाले में रुही गाड़ दूँगा । जानते हो मेरा नाम छन्दी है ।

धौंधू—नहीं भैया छन्दीलाल ! हमारे माय इतना बड़ा उपकार  
किया, हम क्या ऐसे क्रत न हे कि तुम्हारी बडी करते हिरें ? मे आगे  
जुआ भी न खेलूँगा ! धरम ईमान भर्त्सा ।

छन्दी—( चलते चलते ) तुम म्बूप भुआ गेलो और रात मे खेत  
कागे, हमको फिकर नही, लेकिन मेरे माय छन्न-रूप गन करना. नही  
तो तुम जानो ।

सबल—कभी नहीं करेगे छन्दी काफा ।

धौंधू—रुगी नही ।

छन्दी—अच्छा, अब चपचाप चलो ।

## दूसरा दृश्य

[ गंगा गाँव के सरपंच का मकान । मकान के बाहर चबूतरा है ।  
उधर उधर झोटे बड़े मकान हैं । एक कोने पर गाँव का स्तूप है ।  
मकान के सामने थोड़ा सा मैदान है । गाँव की गली में गलियाँ मरती  
हैं । एक गली में से गाँव के दो आदमी आते हैं और सरपंच के  
दरवाजे पर चिल्लाते हैं । उनकी पुकार पर सरपंच कित्वाड़ खोलकर  
बाहर आता है । वह अवेड़ अस्थि का मनुष्य है । समय-सबेरा ]

सरपंच—क्या बात है ?

एक—लूट गए ! हम तो लूट गए !

दूसरा—हमारा तो सत्यानाश हो गया !!!

सरपंच—क्या हो गया ? शांति के साथ मत जाओ, बैठो ! ( सरपंच  
चबूतरे पर बैठ जाता है )

दोनों—सारी फसल काट ली किमा ने रात को ! ( गिर पर हाथ  
रखकर दोनों बैठ जाते हैं )

सरपंच—किसने की होगी यह चोरी ?

पहला—रात को पहरा देने तो जाते नहीं ।

दूसरा—न जाने कौन डम-डम केता है । } (एक साथ)

सरपंच—भरायर शिकायत हो रही है । रखाते-रखाते चोरी पर  
चोरी हो रही है ! दिन भर के थके भादे लोग रात भर जागे भी कैसे ?  
गाह्र का तो है नहीं । कोई गाँव का हो है । चौकीदार को बुलाता हूँ—  
थाने में इत्तला भिजनाता हूँ ।

पहला—बहुत तो हो चुकी ।

दूसरा—याने वाले कुछ नहीं करते । } (एक साथ)

सरपंच—कुल्ल मोध जगा ? कुल्ल भी ?

दोनो—कुल्ल नही ।

पटला—मेरा तो आधा घेन कट गया ।

दूसरा—और मेरा लगभग पूरा ।

दोनो—चल कर देख न लो ?

सरपंच—देख तो नेंगे हो । पर देखने से तो क्या होता है । भूट थोड़े ही बोल रहे हो । दोरो ने तो नहीं चर लिया कहीं ?

पटला—दोरो का चरा क्या हम पहिचान नहीं सकते ?

दूसरा—दोरो का चरा तो अलग ही दिखलाई पड़ता है ।

सरपंच—वही होगा । उभी ने काटा होगा । वही परती को सिर पर लपट फिटा है । उभी उड़ा पाजी है । मनोभा देखने राटर जाना है । गुंडा मना फिरता है । सब को आंखें दिखलाता है । उसकी फसल को कोई नहीं चुराता ।

पटला—फसल तो पञ्चो की भी कोई नहीं काटा । क्या गरीब ही मारे जा रहे हैं ।

सरपंच—हम खेतवाली भी तो काफी करते ह । खेतो पर आदमी दिन रात बने रहते हैं ।

पटला—हम इतने आदमी कदा से जाएं ?

दूसरा—गांव छोड़ कर चले जायँ क्या ?

} (एक साथ)

सरपंच—अबकी बार ऐसी पञ्चायत करेंगे कि उसको पुरानो की याद आ जावेगी ।

पटला—कई बार तो हो चुकी पञ्चायत । कोई न कोई पञ्च जेमे चंचक जाते हैं उसके पत्र में, कि न्याय होने ही नहीं पाता ।

दूसरा—अबकी बार ही पञ्चायत ही ठीक नहीं यही ।

सरपंच—तो पञ्च यों ही किसी को मार दें ? गवाही साखी भी तो कोई हो ।

पहला—गवाही—साखी के सामने कोई चोरी करता है ? क्या होगया है तुमको ?

दूसरा—गाँव में अन्धेर भच रहा है । हम पूछते हैं कि पञ्चों की चोरी क्यों नहीं होती ? तुम कहते हो हम दिन-रात रग्नवाली करते हैं । हम पूछते हैं मुखिया और चौकीदार की चोरी क्यों नहीं होती ? वं तो दिन-रात रग्नवाली नहीं करते ?

सरपंच—तो म्या पञ्च लोग चोरी करवाते हैं ?

दोनों—क्या जानें ।

सरपंच—क्या जानें !

पहला—हाँ, पञ्चायत काहे की जो चोर-गुण्डो को पकड़ कर दण्ड न दे सके ? कह दो कि हमसे कुछ नहीं हो सकता—हम अदालत कर लेंगे ।

सरपंच—अदालत में सबूत नहीं देना पड़ेगा ?

दूसरा—अदालत में झूठा-सच्चा सबूत दे देंगे । पञ्चायत में तो झूठी गङ्गा उठाने कोई आएगा नहीं ? अदालत में अपना मन तो भर लेंगे ।

सरपंच—अबकी धार पुराना तरीका काम में लाएंगे । धबराओ मत । न्याय होगा । दण्ड दिया जाएगा । अनीमा-मनीमा सब भूल जाएगा वह ।

पहला—सनीमा ने ही तो नाश मारा, जिन जिन गाँवों के मनुष्य सनीमा देखने जाते हैं सब बिगड़ जाते हैं ....।

दूसरा—और इस स्कूल ने म्या कम सौपन किया है ? इसी में पढ़ पढ़कर बह और उसके चेले-चांटे अन्धे-तन्धे करना और दुकड़-दुकड़ करके बोलना सीख गए हैं ।

सरपंच—कह तो दिया, अचकी बार उसकी अकल ठिकाने लगा डी जाएगी ।

पहला—पर जब और पञ्च पके हों तब न ॥

दूसरा—हमसे पूछो हम अतलाते हैं, भेद की बात ।

सरपंच—क्या ?

दूसरा—तुम्हारे कुछ पञ्च लालची हैं । रिश्वतखोर । कभी इन्साफ नहीं होने देंगे ।

सरपंच—कौन ? कौन ?

दूसरा—कौन—कौन ! मौसी कहकर कौन काजल लगवाए ?

पहला—कोई घर में अकरी अंधवा लेता है । कोई मुफ्त में मजदूरी करवाता है । तो कोई ईंधन के लिए लकड़ी मंगवाता है और अनाज नहीं खर्च करना पड़ता है पावभर भी ।

दूसरा—और, कोई अपनी उगाही करवाता है । कोई खेत रखवाना है । कोई घी—दूध मुफ्त लेता है ।

सरपंच—तो अचकी बार दूसरे पञ्च चुन लेना ।

पहला—गाँव में एका जो नहीं है ।

दूसरा—अपने अपने गुट बना रखे हैं ।

} (एक साथ)

सरपंच—पञ्चों को नाहक बदनाम करने हो ।

पहला—चलो जी चलो, हम तो जानते थे ।

दूसरा—किसी दूसरे गाँव का आसरा लेंगे । बची—खुची खेती में हम लगाए देते हैं आग । न रहेगा बांस, न बजेगी बांसुरी ।

सरपंच—यों ही बिगड़े चले जाएँ हो ! कह दिया कि न्याय होगा, होगा और फिर होगा । हम गाँव भर को अभी इकट्ठा करते हैं । उस भूत

छुन्दिया की सबको शिकायत है । तुम्हारे भाभले में कोई पञ्च अधर्म नहीं कर सकेगा ।

पहला—मान्द्र को मत बोलने देना पञ्चायत में, वह उसके साथ ताश खेलता है । उसकी सेंट में है ।

दूसरा—पटवारी को भी मत बोलने देना, छुन्दिया उसके साथ चौसर खेलता है । साथ-साथ दोनों सनीमा देखने जाया करते हैं ।

सरपंच—चौकीदार को बुला लाओ ।

पहला—आता ही होगा ।

दूसरा—हम उसको बुला आए हैं ।

} (एक साथ)

सरपंच—अच्छा ! यह अन्दोस्त करके घर से चले थे !!

पहला—तो क्या करते ? नाकों दम तो आगया है ।

दूसरा—छुन्दिया को मालूम होगया है कि हम दौबधूप कर रहे हैं । गली में भिलते ही उसने आंखें दिखलाईं, मानो खा जाएगा !

सरपंच—अबकी बार उसको गाँव खा जाएगा । गाँव भर के खिलाफ कोई भी सदा टेढ़ा नहीं चल सकता । जो चलता है वह अपने मुँह की खाता है । और उसके दांत टूट जाते हैं ।

( चौकीदार आता है )

चौकीदार—राम राम । आज रात को फिर कई खेता का अनाज कटा गया है । कटा तो थोड़ा ही है, पर रौरा बहुत मचा हुआ है गाँव में ।

पहला - थोड़ा कटा है !

दूसरा—क्यों झूठ बोलते हो चौकीदार ?

चौकीदार—मैं देख आया हूँ । पञ्च लोग भी देख लेंगे । कटा जरूर है । चोरी होने में कोई सन्देह नहीं, पर सच्ची बातें यही हैं कि कटा थोड़ा थोड़ा ही है ।

पहला—यह तो देखो कि चोरी कितने दिन से हो रही है, और कितने लोगों की हो रही है ।

चौकीदार—इसमें कोई शक नहीं ।

सरपंच—(तेज होकर) अबकी बार कानून को एक तरफ रखकर ऐसा कड़ा, ऐसा कड़ा इन्साफ़ किया जाएगा कि अपराधी के पुरखे कांप उठेंगे । फिर चाहे पञ्चों पर कोई आफ़त ही क्यों न आ जावे । गांव की किलप-कराह अब नहीं सही जाती ।

चौकीदार—हुकुम हो ।

सरपंच—अथाई पर सब गांव को इकट्ठा करो । मैं अभी आता हूँ ।

चौकीदार—अभी लो । ( चौकीदार जाता है )

सरपंच—तुम भी गांव के लोगों, पञ्चों और मुखिया को बुला लो । अकेला चौकीदार फिरेगा तो देर लग जायगी ।

दानों—अच्छा अभी बुलाते हैं । (वे दोनों भी जाते हैं)

(दूसरी ओर से छन्दी आता है । सरपंच सहम जाता है ।)

सरपंच—तुम क्या यहीं कहीं खड़े थे ?

छन्दी—नहीं तो । मैं चोरी से किसी की बात नहीं सुनता ।

सरपंच—(आराम की सांस लेकर) कैसे आए ?

छन्दी—तुमने सुना होगा दादा, खेतों में बहुत चोरियां हो रही हैं । गई रात ही कड़ियों के खेत कट गए !

सरपंच—सुना तो है । आज गांव भर की पञ्चायत होगी । अपराध का निखार होना, यदि इस बार भी अपराधी को छोड़ दिया गया, तो कुछ दिनों बाद ही यह पूरा, समूचा गाँव उजड़ जायगा ।

छन्दी—मैं भी ऐसा ही सोचता हूँ यह काम बाहर वाले का नहीं हो सकता । कन्जड़ों हावूडों को सरकार ने दाव दूब दिया है ।

सरपंच—पञ्चायत में अभी सब बात ऊपर आई जाती है । जो बदमाश इस काम को कर रहे हैं, वे अवश्य पकड़े जायेंगे । बच नहीं सकते । उनका काला मुँह किया जायगा ।

छन्दी—कैसे पकड़े जायेंगे वे बदमाश ?

सरपंच—गांव भर के सामने जो पञ्चायत होगी, उसी में बतला दूंगा ।

छन्दी—आर जो किसी बाहर वाले ने किया हो तो ?

सरपंच—तुमने अभी कहा कि किसी गांव वाले ही का हाथ इन चोरियों में है ।

छन्दी—अरे ! मेरी जवान को मत पकड़ो दादा, मैं तुम्हारी मदद करने आया हूँ ।

सरपंच—क्या मदद करने आए हो, जल्दी कहा मुझको देर हो रही है । अथाई पर गांव के लोग इकट्ठे हो रहे होंगे ।

छन्दी—तुमको ज़रा बैठकर सुनना होगा, बात कुछ लम्बी है ।

सरपंच—क्या मुश्किल है ! अच्छा बैठो, सुनाओ ।

( दोनों चवूतरें पर बैठ जाते हैं )

छन्दी—तुम जितनी फिकर चोरों के पकड़ने की करते हो उससे आधी भी गरीबों की सहायता की भी करते हो या नहीं ?

सरपंच—क्यों नहीं अमावस पूनो ब्राह्मण को सीधा देता हूँ, तिथि त्योहार को न्योते करता हूँ, जिसमें कितने ही गरीबों को भी मिल जाता है ।

छन्दी—जूठन मिलता है न उनका ? और यदि कोई ऐसा गरीब हो जो जूठन खाने से धिन करे और तुम्हारे द्वारे पर भीख मांगने से इनकार, तो उसके लिए क्या करते हो दादा !

सरपंच—जो हाथ-पैर न हिलावे, वरपर पड़ा पड़ा भूखो मरना चाहे, उसके लिए मैं क्या, कोई भी क्या कर सकता है ? ऐसा कौन है यहां ।

छन्दी—मैंने एक बात कही दादा । ऐसे गरीब की किसी न किसा तरह मदद करनी चाहिए या नहीं ? या उसको मौत के मुँह में चले जाने देना चाहिए ?

सरपंच—कौन रोकता है, मदद करने से ? ऐसों की मदद भगवान करते हैं ।

छन्दी—भगवान कौन उसके यहां अनाज की बोरी रख आये गे ?

सरपंच—तो, ऐसा आदमी मिहनत मजदूरी क्यों नहीं करता ?

छन्दी—मिहनत मजदूरी करने लायक ही न हो तो ?

सरपंच—न हो तो मैं करूं उसके बदले में मजदूरी ? जल्दी कहाँ और क्या कहना है ?

छन्दी—मिहनत मजदूरी पूरी न मिले तो ऐसा गरीब क्या करे ? आप लोग ऐसे आदमियों से किसी न किसी दबाव में मजदूरी करवाते हैं और उनको भर पेट खाना देते नहीं, कैसे काम चले उनका ? गांव में हो रहा है या नहीं ऐसा ?

सरपंच—बेगार तो किसी से भी नहीं ली जाती । सेत—मैं तो कोई किसी का काम करता नहीं ।

छन्दी—किसी पर पहसान का दबाव है । किसी पर बड़े आदमियों की मुलाकात का, किसी पर ज्योतिप का, किसी पर मन्त्र जन्त्र का, किसी पर एक दूसरे से लड़ाने भिड़ाने का, किसी पर कोई असम्भव अदृष्ट लाभ पहुंचाने का, किसी पर कोई, किसी पर कोई ।

सरपंच—मदरसे से और मदरसे की पोथियों से जितनी शैतानी और बुराई तुमने सीखी उतनी किसी ने भी नहीं । मुझसे क्या यही सब कहने आए थे ?

छन्दी—मतलब की बात तो मैंने दादा तुम से अभी कही ही नहीं । लोगवाग जो कुछ तुम्हारे बारे में कहते हैं वह मैंने सुनाया ।

सरपंच—कौन लोगवाग ?

छन्दी—काफी बड़ा गांव है, किस किस का नाम ज़तलाऊँ ? मैं तुम्हारी निन्दा नहीं मुन सकता, इसलिए कहने आया, शायद पञ्चायत हाँ में कोई बोल उठे । लोगों का मुँह तो पकड़ा नहीं जा सकता ।

सरपंच—पञ्चायत मरे किसी मामले की होगा या इन चोरियों की ? लोग कह उठेंगे तो मैं ऐसे कहने वालों से डरता थोड़े ही हूँ ।

छन्दी—पञ्चो को किसी से डरना भी क्या चाहिए ? उनका कोई कर ही क्या सकता है ? अदालत में मामला जा नहीं सकता, चाहे जो कुछ करें ।

सरपंच—( कुढ़कर ) तुम तो व्याख्यान देने आए हो । मेरा समय खराब न करो, जाओ । मुझे जल्दी है ।

छन्दी—जल्दी तो मुझको भी है । मुझको भी पञ्चायत में आना है ।

सरपंच—तुमको तो आना ही पड़ेगा ।

छन्दी—जरूर । इसलिए कि मैं लगी लिपटी नहीं रखता—खरी और साफ साफ कहता हूँ ।

सरपंच—हां, हां, बड़े खरे हो, जानता हूँ ! गांव भर जानता है !! गांव का इतना खराब हाल हो गया है कि कुछ ठिकाना नहीं ।

छन्दी—बेशक कुछ पञ्च भी जुआ खेलते हैं ।

सरपंच—(चोंककर) तुमकां कैसे मालूम ? (नियांत्रित होकर, उत्सुकता के साथ ) कौन खेलते हैं ? झूठ मत कहना । धरम ईमान की कहना ।

छन्दी—और कुछ चोरी भी करते हैं ।

सरपंच—चोरी ! चोरी कौन करता है चोरी ?

छन्दी—जिसको चोरी कहते हैं वह जानी-मानी हुई चोरी नहीं ।  
व्याह में चुपचाप दहेज का लेना, चुपचाप लडके का नीनाम करना, गरीब  
भूखों मरें, दावतों-पंगतों में अन्न और घी का बेहिसाब नाश करना, बच्चों  
के अखाड़े को आध पाव दूध और दो पैसे भी न देना और तीर्थ यात्रा  
करने तथा पुरखों के और अपने स्मारक बनवाने में हजारों रुपए  
फूँक देना !!

सरपंच—चोरों के मुँह से समाज सुधार की बातें !

छन्दी—मैं चोर हूँ या नहीं हूँ, यह तो प्रमाण और निखार पर निर्भर  
है । पर मैं जो कुछ कह रहा हूँ, क्या वह गलत है ?

सरपंच—बिल्कुल ! अब जाओ, मेरा माथा न खाओ ।

छन्दी—मतलब की बात तो रह ही गई है अभी ।

सरपंच—मतलब अतलब की बात को तुम्हारे पास कोई नहीं । केवल  
ऊल जलूल बकवास है । जो कुछ कहना हो पञ्चायत में कहना । इन  
चोरियों के बारे में गाँव भर का शक तुम्हारे ऊपर है । तुमको पूरी और  
पक्की सफ़ाई देनी होगी ।

छन्दी—पहले सबूत तो हो तब सफ़ाई दे लूँगा । मैं इसी सम्बन्ध का  
बात करने आया था ।

सरपञ्च—तुमको बात बात कुछ नहीं कहनी है । मैं और अधिक  
बकवास सुनना नहीं चाहता, जाओ ।

छन्दी—चोरी का पता लग गया ।

सरपंच—( छिपी हुई उत्सुकता और प्रकट अवहेलनाके साथ )  
कौन है ? देखो धोका मत देना, सच-सच कहना ।

छन्दी—बिल्कुल सच कहूंगा। जो कुछ कहूंगा बिल्कुल सच कहूंगा। राम मेरी मदद करें !

सरपंच—(हँसकर) भूँठ बोलने के पहले अदालत में गवाह जो सौगन्ध खाता है, यह तो बिल्कुल वही है। अब सच क्या बोलोगे ?

छन्दी—सो बात नहीं है। फसल कज्जड़ों ने काटी है।

सरपंच—कज्जड़ों ने ! तुम स्वयं थोड़ी देर पहले कह रहे थे कि कज्जड़ों हाबूबों को सरकारने दाब-दूब लिया है। अब यह क्या कह रहे हो ?

छन्दी—मैंने यह तो नहीं कहा कि कज्जड़ों को सरकार ने मिटा दिया है। कज्जड़ों का एक झुण्ड यहां से बारह मील के फासले पर बिलमा हुआ है। पुलिस उनकी निगरानी पर जरूर है। परन्तु वे लोग तो आंख बचाई और खिसके। बारह मील का धावा करके फिर जहां के तहां। ऐसे बज्र चोर कि हद है !

सरपञ्च—यह सब तुम्हारे मन की गढ़न्त है; वहीं पञ्चायत में कहना, अब और कुछ नहीं सुनना चाहता। मेरा तो सिर दर्द करने लगा है। हे राम !

छन्दी—मेरे पास पक्का सबूत है कज्जड़ों की चोरी का। एक आया हुआ है। कमबख्त मेरे ही पास आया ! वह तुमसे मिलना चाहता है। दादा, इस चोरी के व्योरे को क्या वह अनेक चोरियों की कथा बांचेगा।

सरपञ्च—(रुचि के साथ) कहां है वह ?

छन्दी—उसने मुझे बहुत-बहुत सौगन्ध देकर तुम्हारे पास सन्देशा भेजा है। यदि मेरी गल्ती या बेपरवाही से उसको कुछ हो गया तो सबके सब कज्जड़ मेरी खड़ी फसल को खाक में मिला देंगे, और भी कोई बड़ी आफत सिर पर आ जाय !

सरपञ्च—(अधिक रुचि के साथ) कहो न मुझसे। मर्म को कोई न पा सकेगा।

छन्दी—तो गङ्गा जी की सौगन्ध खाइए । डर के मारे मेरा कलेजा सिटपिटा रहा है ।

सरपञ्च—गङ्गा जी की सौगन्ध खाता हूँ, नृप्याग नाम भूफट में न आने पावेगा ।

छन्दी—तो बतलाता हूँ । ये सब चोरीया कज्जड़ो ही की और कराई हुई हैं । चूँकि मैं यों ही बदनाम हूँ, इसलिए यह कज्जड़ मेरे पास ही आया । उसने कहा है कि उसके गिरीह के दो कज्जड़ उत्पात कर रहे हैं । वह नाम बतलावेगा, उनको पकड़वा दिया जाय । आपकी मिहनत, दौड़-धूप के बदले में दो दुधार भैंसों दे रहा है । भैंसों चोरी की नहीं हैं ।

सरपञ्च—(गोचरते हुए) भैंसों क्यों दे रहा है ?

छन्दी—जिममें आप मन लगाकर काम करे । शायद यह कज्जड़ भी खुद चोरियों में था । किसी चोरी में शामिल रहा हो । कज्जड़ों में परम्परा शत्रुता और दलबन्दी हो गई है । इसीलिए वह अपने को बचाकर अपने दुश्मनों को पकड़वाना चाहता है ।

सरपञ्च—भैंसों कहां हैं ?

छन्दी—कंजड़ों के पड़ाव में हांगी ।

सरपञ्च—और वह कंजड़ कहां है ?

छन्दी—मेरे घर पर ।

सरपञ्च—किसी और ने देखा है उसको ?

छन्दी—कई लोगों ने देखा है । दिन निकले मेरे घर आया था ।

सरपञ्च—चोर होता तो ऐसे खुले खजाने आता वह तुम्हारे घर ?

छन्दी—शायद वह चोर नहीं है । मैंने अटकल ही तो लगाया था कि शायद हो ।

सरपञ्च—तुम्हारे ही पास क्यों आया वह ?

छन्दी—कहा न कि मैं बहुत बदनाम हूँ ।

सरपञ्च—(हँसकर) यानी चोर के पास चोर आया !

छन्दी—तुम्हारे पास भी आयगा दादा । वह भैसें देने आयगा तुम तो भले हो ? हां ।

सरपञ्च—कब तक ले आयेगा ?

छन्दी—जब के लिए तुम तय करदो ।

सरपञ्च—तुमने पूछा था कि कैसी हैं भैसें ? उनकी क्या उमर है ? उनके तले क्या है ? पड़ियां या पड़वे ?

छन्दी—दोनों के नीचे पड़वे हैं, भैसें नई हैं और बहुत दुधार हैं ।

सरपञ्च—अवश्य चोरी की होगी ।

छन्दी—नहीं हैं । कंजड़ों के पास क्या निज का कुछ नहीं होता ? यदि ऐसा होता तो पुलिस उस माल को कभी उनके पास न टिकने देती । मुझको तुम जैसा उत्तर दो वैसा ही कंजड़ को भुगता दू । मुझे भी देर हो रही है । कहो तो कंजड़ को तुम्हारे पास अभी भेज दूँ ?

सरपञ्च—नहीं नहीं, इस समय मत भेजो ।

छन्दी—तो कब भेजूं ? वह जल्दी में है, कहीं भाग न जाय । उसको भी तो डर लगा हुआ है ।

सरपञ्च—आज की पञ्चायत निवट लें, तो उससे बातें करूंगा ।

छन्दी—फिर क्या रह जायगा ? उन चोरियों के लिए ही तो पञ्चायत हो रही है, जिनमें कंजड़ों का हाथ रहा है । उसी सच्चाई को पञ्चायत में साबित करना है ।

सरपञ्च—पर लोगों का सन्देह तो तुम्हारे ऊपर है ।

छन्दी—उसी के निवारण के लिए तो दादा तुम्हारे पास आया हूँ । सांच को आच क्या ?

सरपञ्च—वे लोग तो कहेंगे कि 'हाथ कंगन को आरसी क्या?'

छन्दी—मैं मिडिल की परीक्षा से नहीं पत्राया, हालांकि मैं फेल हो गया, तो यह है क्या ? पर कंजड़ तो सब के सामने आयाग नहीं और न इकवाल करेगा, और, फिर दो भैसैं यों ही तुम्हारी मुट्टी में से निकली जाती हैं । क्या कहते हो दादा ?

सरपञ्च—(जाते जाते) यह कि तुम्हारी बात की प्रतीति नहीं होती । जाओ, अब और बात नहीं करूंगा । तुम काफी पाजी हो ।

( सरपंच किवाड़ बन्द कर लेता है । छन्दी नाक टटोलता हुआ जाता है । )

## तीसरा दृश्य

[ बंगरा गाँव की अथाई । एक बड़े पेड़ की छाया में चबूतरे के ऊपर कुछ लोग बैठे हैं । इनमें पंच और मुखिया भी हैं । चबूतरे के इधर उधर गाँव के अन्य लोग हैं । इनमें धाँधू और सबल भी हैं । चबूतरे के एक कोने पर छन्दी आ बैठा है । वह आनन्द मग्न है । चबूतरे के आस पास खपरों के टुकड़े पड़े हुए हैं । कूड़ा कचड़ा भी । समय--दिन । ]

मुखिया कहो छन्दी, आज तो बड़ी मौज में दिखलाई पड़ रहे हो । शाबाश रे छन्दी, शाबाश !

छन्दी—मुझको कभी किसी ने रोते देखा है ?

पञ्च—सरपंच आ जायँ तो आटा दाल का भाव मालूम पड़ेगा । उठ बैठ चबूतरे पर से । यह पंचों की अथाई है । न्याय करने की जगह है ।

छन्दी—( खड़ा होकर बिना अनमना हुए ) क्यों ? चबूतरे पर बैठे रहने से क्या होगा ? मेरे क्या ज़मीन नहीं है ? घर द्वार नहीं है ? दोर डंगर और खेती नहीं है ?

पञ्च सब कुछ सही । पर तुम्हारे ऊपर चोरियों का आरोप है, इस-  
लिए नीचे बैठो ।

छन्दी—सरपञ्च से आपकी बातचीत हुई या नहीं, या यों ही लगे  
बातें मानने ? उनको चोरियों का कुछ कुछ हाल मालूम है ।

मुग्धिया—हो आई है चर्चा और मालूम होगया है कि तुम किस के  
लिए क्या कह रहे हो ।

छन्दी—मैने सरपञ्च से झूठ थोड़े ही कहा है । पर वाह रे पञ्च,  
सौगन्ध ग्वाने पर भी बात पेट में न पचाई ! ऐसी जल्दी सब उगल  
दिया !!

पञ्च—चुप बेहया ! तू पञ्चों को चोर बनाता है !! (क्रोध के मारे  
थरथराने लगता है) हम लोगों के ईमान पर भी कीचड़ फेंकता है !!!

छन्दी—अच्छा ! यहाँ घात !! तो सरपञ्च ने चुगली ग्वाई है ।  
भैसों वाली बात नहीं बताई !

मुग्धिया—कौनसी भैसों वाली ?

छन्दी—कंजड़ों की भैसों वाली । पर मैं क्यों किसी की बात कहकर  
ओछा बनूँ ?

मुग्धिया—तुम इतने लम्बरी हो कि कोई वकील—मुख्तार भी इतना  
न होगा ।

पञ्च—कहो भाई गाँव वालो, कैसा है यह छन्दी ?

कुछ गाँव वाले—उचका है ।

कुछ और गाँव वाले—उठाईगीरा है ।

कुछ और गाँव वाले—बहुत ठीक है ।

} (एक साथ)

धाँधू—बिना गवाही—साखी के किसी को बुरा नहीं कहना चाहिए ।

सबल—छन्दी काका ने ऐसा क्या किया है ?

पञ्च—चुप बे, काका के बच्चे ।

(सरपंच कागज़, क़लम और दावात लिए आता है)

मुग्विया—आओ दादा ।

पञ्च—आओ सरपञ्च ।

चवूतरे पर बैठे हुए कुछ लोग—जगह दो, जगह दो ।

कुछ और पञ्च—आओ, आओ ।

(एक साथ)

सरपञ्च—(टोड़ी को उँगलियों में मरोड़ते हुए) छन्दीलाल, तुम्हारे ऊपर गई रात की चोरियों का आरोप है । गांव वालों का शक है कि तमाम चोरियां तुम्हीं करते और करवाते हो । (पञ्चों से) गांव वाले कहते हैं न ? मैंने गांव वालों की बात ठोक ठोक बतला दी है न ? मैं अपनी तरफ़ से बनाकर नहीं कह रहा हूँ छन्दीलाल ।

एक पञ्च—बिल्कुल ठीक बतलाई है ।-

दूसरा पञ्च—हम कहने हैं कि इसके बराबर तो दूसरा बदमाश है ही नहीं ।

तीसरा पञ्च—संसार भर में ढूँढ़ने पर भी मिलेगा नहीं !

छन्दी—और हमारा गांव तो काशी जी से भी न्याग है । मुझको छोड़कर इसमें सब हरिश्चन्द्र ही हरिश्चन्द्र बसते हैं ।

एक पञ्च—आज इसकी अकल ठिकाने लगानी है ।

दूसरा पञ्च—खाल उधेड़ने लायक है ।

तीसरा पञ्च—कंजड़ों से भी गया-बीता ।

(एक साथ)

मुग्विया—बोलो छन्दी, क्या कहते हो ? चोरियां कीं कि नहीं कीं ?

छन्दी—मुझको चोरियों से क्या प्रयोजन ?

एक पञ्च—सवाल करते हो ? जवाब दो ।

छन्दी—जवाब ही तो दिया है । मैं चोरियां क्यों करने लगा ?

दूसरा—तो ये सब चोरियां किसने की ?

छन्दी—पञ्च जानें । मैं क्या जानूँ ?

पञ्च—पञ्च जानें ! पञ्च क्या तुम्हारे पेट के अन्दर बैठे हैं ?

छन्दी—पञ्च लोग सब जानते हैं ।

धाँधू—पांसा पड़े सो दांव । पञ्च करें सो न्याव ।

कुछ गांव वाले—पञ्च न्याय ही करेंगे, न्याय !

छन्दी—क्यों नहीं । क्यों नहीं । पञ्च कहें बिल्ली तो बिल्ली !

मुखिया—छन्दी, तुमको मुँह सँभाल कर बात करनी चाहिए ।

अखबार पढ़ने से क्या तुम्हारी अकल बिल्कुल मारी गई ?

छन्दी—अखबार पढ़ने से और होता ही क्या है ? पञ्च लोग अखबार नहीं पढ़ते तो देखिए उनकी अकल कितनी सपूची है । सनीमा देखने से मैं चोरी करने लगा और अखबार पढ़ने से अकल भारी गई !

मुखिया—किसी से तो डरो छन्दी ।

छन्दी—अकल होती तो सबसे डरता । बिना अकल गाले तो मौत से भी नहीं डरते ।

सरपञ्च—देखो छन्दी, गांव भर तुम्हारे खिलाफ है । तुम्हारी करतूतों से सबके दिल तुम से फिर गए हैं । बहुत एंट करने का फल यह होगा कि न घर के रहोगे और न घाट के ।

छन्दी—हाय रे, क्या करूँ इस जीभ को (मुँह पकड़ने हुए) अब मैं चुप हूँ । बिल्कुल चुप ।

धाँधू—पञ्चायत का चबूतरा धर्मराज का आसन है । बड़े बड़े भगड़े निबट जाते हैं यहां । यह भी निबट जायगा ।

छन्दी—यह नहीं मानती, नहीं मानती जीभ मेरी । (मुँह खोलकर) देवताओं में भी भगड़े हुए हैं । अगर उन्होंने आपस में पञ्चायत करली

होती तो इस संसार में किसी को भी कानोकान खबर न पड़ती और न बड़ी बड़ी पोथियां रची जातीं; और क्या कहूँ ?

एक पञ्च—मूसल कहीं का ? निर्लज्ज !!

छन्दी—अब कुछ नहीं कहूँगा ।

सरपञ्च—तो तुम यह कहते हो कि तुमने चोरियां नहीं की ?

छन्दी—हूँ

सरपञ्च—साफ कही जी हमको लिखना पड़ेगा ।

छन्दी—कुछ कहूँगा तो पंच लोगों का पारा गरम हो जायगा ।  
कहेंगे मूसल हूँ । निर्लज्ज !

सरपञ्च—जो कुछ पूछा जाय उससे अधिक कुछ मत कहो ।

छन्दी—पूछो ।

सरपंच—की कि नहीं की ?

छन्दी—की कि नहीं की ?—नहीं की, कह तो दिया था ।

(सरपंच लिख लेता है)

सरपञ्च—गांव वालो, कहो किसको क्या कहना है ।

एक—छन्दी चोर है । बज्र चोर है । इसने मुझको मारा और धमकाया था ।

दूसरा—मेरी खेती इसी ने उजाड़ी ।

तीसरा—मेरा घास चुराया था ।

चौथा—अखाड़े में लड़कों को बुला-बुलाकर उनसे अनाज और पैसे चुरवाता है । मेरे लड़के के इसने कान उखाड़े थे ।

पांचवां—इसके घर में जुआ होता है ।

छठवाँ—यह गांव भर में अकड़कर चलता है । किसी से भी अच्छी तरह नहीं बोलता ।

कुछ गाँव वाले—चोरी करता है ।

कुछ और गाँव वाले—सरकारी सांझकी तरह डोलता है

कुछ और गाँव वाले—गुण्डा है ।

कुछ और गाँव वाले—इसका काला मुँह करो ।

(एक साथ)

धांधू—भाई पञ्चो मैं गरीब हूँ, पर मेरी भी कुछ सुनी जानी चाहिए । चाहे जिसके लिए, चाहे जो कुछ कह देने से ही साक्षित नहीं मान लिया जाता । गवाही—साखी होनी ही चाहिए ।

सबल—वे बहुत भले हैं ।

एक पञ्च—चुप !

छन्दी—मैं चुप नहीं रह सकता, एक सवाल अवश्य करूँगा । क्या उन कागज़ों में मेरा फ़ैसला लिख लिया गया है ? या अभी कुछ निर्णय होगा ?

सरपञ्च—अभी कोई फ़ैसला नहीं हुआ ।

छन्दी—यहां आने से पहिले क्या ये पंच आपके घर गए थे ?

सरपञ्च—तो क्या हो गया ?

छन्दी—हो कैसे नहीं गया ? सत्र मलाह—सूत बांधकर आए हैं । भरे हुए आए हैं ।

मुखिया—नहीं नहीं, निखार किया जाएगा ।

छन्दी—पंचों से तुम्हारी क्या बातचीत हुई दादा ?

एक पञ्च—तुम कौन होते हो पूछने वाले ?

छन्दी—छन्दीलाल ! छन्दीलाल !!

दूसरा पञ्च—ऐसा गँवार और ऐसा मुँहनोर है कि अदब—क्रायदा तो इसके पास छूकर नहीं निकला ।

छन्दी—तुम्हारी जेब में है अदब—क्रायदा भपाभप ! किसी की बकरी बाँव ली, किसी की गाय !! किसी से रुपया ले लिया !!! किसी की ज़मीन में घुम बैठे !!!! मजदूरों से फोकर में मजदूरी कराली !!!!! बन गए पञ्च, हो गए धर्मपुत्र जुधष्ठर !!!!!

एक पञ्च—रोको मुखिया इसको ।

दूसरा पञ्च—जवान ग्वीच लेंगे इसकी ।

तीसरा पञ्च—पीठ फोड़ दी जाएगी ।

} (एक साथ)

कुछ लोगों का समूह—(जो अब तक चुप था और ज़रा बाद में आकर खड़ा होगया था)—हां, ऐसे ही मार लोगे गुरु को !

सरपञ्च—सब लोग चुप रहो । बलवा करने आए हो क्या ? अगर ज़रा भी गड़बड़ की तो इसी पल चौकीदार को थाने भेज दूंगा ।

छन्दी—ठहरो भाइयो ! ठहरो, पहले देख तो लो न्याय किस तरह किया जाता है ।

सरपञ्च—चौकीदार, तुम्हारा कथन पहले सुना जायगा । बोलो क्या जानते हो ?

चौकीदार—मैंने फसल काटते या चोरी करते तो किमी को भी नहीं देखा; भूठ नहीं बोलूँगा मैं । परन्तु एक दिन चोरी की इत्तिला करने थाने की तरफ जा रहा था, तब छन्दीलाल आ गए और उन्होंने मुझे थाने की तरफ जाने से रोक दिया । बोले—कि इत्तिला करने जाएगा तो सर खोल दूँगा । मैं लौट पड़ा ।

सरपञ्च—तुमने कहा था छन्दी ?

छन्दी—जरूर कहा था । थाने में इत्तिला होती तो गाँव की बदनामी होती । दूसरे गाँवों के लोग कहते कि इस गाँव में चोरी होती है ! सिर्फ इसीलिये रोक दिया । सिर्फ इसी मतलब से !

गाँव के वे लोग जो पीछे खड़े थे - शाबाश छन्दी गुरू !

छन्दी—तुम लोग चुप रहो, मैं भुगतान कर लूँगा ।

एक पञ्च—क्यों छन्दी ? किस पञ्च ने किसकी बकरी बांधी ? किसकी गाय ? और किसकी जमीन में कौन पञ्च घुस बैठे है ?

छन्दी—मेरे पास भी एक रजिस्टर रहता है । जब मैं किसी दिन गाँव का पंच हो जाऊँगा तब खोलूँगा उसको और अभी सुनना चाहते हो तो अभी सुनाने को भी तैयार हूँ ।

एक पञ्च—हाँ सुना दो ।

दूसरा—हम इसके मरे बाप को भी नहीं डरते ।

तीसरा—पुलिस के हवाले करो इसको ।

} (एक साथ)

छन्दी—पुलिस के हवाले करने में पंचायत की शान में बड़ा लग जावेगा । मैं निर्दोष हूँ । यहीं अपने मन की कर लो । कसर रह जाय तो पुलिस के हवाले कर देना । मैं भुगतने को तैयार हूँ ।

कुछ गाँव वाले—इन गुण्डों को हटाओ, ये आंगवें दिखलाते हैं ।

मुखिया—(उन लोगों के प्रति) यदि तुम लोग किसी ऊधम के लिए उतारू होकर आये हो तो वैसा कहो, हमारे पास काफी इलाज हैं । गांव नपुन्सक नहीं हो गया है । बोट्टी बोट्टी का पता नहीं लगेगा ।

गांव के बहुत से लोग—ये सब के सब चोर हैं ।

छन्दी—(अपने साथियों से) मैं तुम्हारे हाथ जोड़ता हूँ, चुप रहो, धीरज के साथ सब देखते जाओ ।

सरपञ्च—हम सबूत पीछे लेंगे, पहले तुम्हारा बयान लेंगे छन्दी ।

छन्दी—कितनी बार बयान लोगे दादा ?

सरपञ्च—असल में अब मतलब की बातों का आरम्भ होता है । सुनो, तुमने चोरी न की सही, पर तुमको मालूम तो है कि किसने की ?

छन्दी—मुझको मालूम है ।

एक पञ्च—जब इनको मालूम है तो इन्हीं ने ही की या करवाई होगी ।

सरपञ्च—(पंचसें) ठहरो भैया, (छन्दी से) बतलाओ किसने की है ?

छन्दी—दो भैंसें देने का वायदा करने वाले गिरोह ने ।

मुखिया—कैसी भैंसें ।

सरपञ्च—छन्दिया को कहते जाने दो, वह अपने कीचड़ में साने बिना किसी को नहीं छोड़ेगा ।

छन्दी—भैंसों वाली बात भेद की है । सौगन्ध हो चुकी है । मैं नहीं बतलाऊंगा, सरपंच चाहें बतला दें ।

सरपञ्च—खैर ! बतलाओ वह कंजड़ कहां है जो चोरियों का पता देने तुम्हारे पास आया है ?

छन्दी—(इधर उधर देखकर) देखता हूं ।

एक पञ्च—क्या देखते हो ? बतलाओ कहां है ?

छन्दी—भाग गया ! भाग गया !!

सरपञ्च—कब ?

छन्दी—जब तुमने मेरी प्रतीति नहीं की और किवाड़ बन्द करके भीतर घुस गए !

सबके सब पञ्च—यही चोर है ।

सरपञ्च—क्या बात बनाई पढ़े तुमने ! भाई गांव वालो, छन्दी के ऊपर अपराध सिद्ध होता है । इन्होंने कहा था कि एक कंजड़ मेरे घर पर बैठा है, जो चोरियों का ब्यौरा बतलायगा । तुम लोग क्या कहते हो ?

छन्दी—एक बात मेरी भी सुन लो भाइयो । इन्होंने मन में निश्चय कर रक्खा है कि मैं ही अपराधी हूँ । मैं कंजड़ों को इनके सामने पेश

करना चाहता था, पर इन्होंने मेरी एक न सुनी, वह कज्जड़ इनको दो भैंसों भी देना चाहता था। ये बोले—पहले भैंसों लाओ। कौल करार हो गया। गङ्गाजली उठ गई। इन्होंने कौल पहले तोड़ा, इसलिए मुझको भी कोई आन नहीं रही है। मैं निर्दोष हूँ। यह दूसरी बात है कि ( बेसुरा गाकर ) पाँसा पड़े सो दाँव, और पच करें सो न्याव।

छन्दी के साथी—वाह गुरु, वाह !

गाँव वाले—निकालो इनको। हम भी लाठी चलाना जानते हैं।

छन्दी—धीरज धरो भाइयो। चुप रहो।

धौंधू—बिना गवाही साखी सबूत के न्याय हो गया ! यह तो विचित्र सा है सब—मैंने अपनी उमर भर में ऐसी पंचायत नहीं देखी !

एक पञ्च—तुमने सिवाय जुआ वगैरह खेलने के उमर भर में देखा ही क्या है ? तुम क्या किसी से कम हो ?

सबल—हूँ, हूँ। हमारे दादा ने क्या किया है ?

एक पञ्च -- चुप छोकरे !

छन्दी—हां भाई, सब चुप रहो। इनको मनमाना करने दो। पंचायत है काहे के लिए ? पुराने त्रेंर चुकाने के ही लिए न ? निकालो कसरें, निकालो पुराने कांटे, और करो अपने कलेजे टण्डे।

सरपञ्च—यह बिलकुल गलत है। जान बूझकर मक्खी कोई नहीं खाता। पंचायत में बैठकर कोई अन्याय नहीं करता।

धौंधू—हैं कहां गवाही साखी ? कहां है छन्दी के खिलाफ सबूत ?

सबल—हां किसके सामने छन्दी काका ने फसल काटी ? देखा किसी ने ?

सरपञ्च—कोई न देख पावे तो पाप ही नहीं हुआ ? छन्दिया ने गाँव के छोकरों तक को बिगाड़ डाला है। पंचो, गाँव वालों, सब को

विश्वास है कि यह चोर है। पक्का चोर, परन्तु इसमें भी कोई शक नहीं कि आंखों देखा कोई प्रमाण नहीं है। ऐसी हालत में क्या किया जाय यह सवाल है। प्राचीन काल में जैसा कि सुनते आए हैं एक उपाय किया जाता था। आजकल उसका करना बहुत मुश्किल है। यदि सब लोग राजी हो जायें तो वह उपाय काम में लाया जाय।

बहुत से गांव के लोग—बतलाओ दादा, बतलाओ।

सरपञ्च—पुराने युग में अपराधी को नीम के पत्ते चबवाए जाते थे। यदि उसको कड़वे लगते तो अपराध साबित समझा जाता था।

एक पञ्च—छन्दी तो पूरा नीम का पेड़ चबाकर निगल जायगा !

सरपञ्च—एक परीक्षा होती थी हाथ पर अँगारे रखने की, दूसरी चूल्हे में हाथ डालने की, तीसरी कढ़ाही में जलते हुए तेलमें हाथ डालने की। यदि छन्दी में हिम्मत है और वह चोर नहीं है तो इन परीक्षाओं में होकर निकल जावेगा। यदि वह इनकार करे तो मैं अपने कागजों में उसके दोषी होने का निर्णय लिख दूँगा। क्यों भाई पंचो !

एक पञ्च—बिलकुल ठीक !

सरपञ्च—कहो भाई गांव वाले ?

अधिकांश गांव वाले—बिलकुल ठीक !

छन्दी—यह मेरे लिए बिना किए का दण्ड रहा प्रत्येक दशा में, पर स्वर। यहां तो मुग्धता और पंचा के आबुर्दे और कृपापात्र जमा हैं न। एक ने कहा कान का कड़ा ले गया तो वैसाही सबने कह दिया। कोई भकुआ यह देखने वाला नहीं कि सर के किसी भाग में कान जहां के तहां चिपके हैं या नहीं। पर मैं इन परीक्षाओं के लिए तैयार हूँ। मगाओ अँगारे, आग, कढ़ाही, तेल इत्यादि।

एक पञ्च—मगाओ जल्दी ।	}	(एक साथ)
दूसरा—लइयो रे कोई ।		
तीसरा—कढ़ाई रमुआंके यहां से ले आओ ।		
चौथा—तेल बिरजुआ के यहां से ।		

( कुछ लोग गांव की ओर दौड़ जाते हैं )

धांधू—हे राम ! यह सब क्या हो रहा है ? क्या संसार से धरम-करम सब उठ गया ?

छन्दी—धनराते क्यों हो धांधू दादा ! साँच को आँच क्या ? मेरा कुछ नहीं बिगड़ेगा ।

धांधू—मुझको बहुत डर लग रहा है । हे राम ! हे राम !!

सबल—मुझको काँटे कसक रहे हैं और घुटने की चोट दर्द कर रही है ।

धाँधू—चुप चुप । कोई बात नहीं ।

छन्दी—(बेसुरा गाकर) 'जो तुझको काँटा बुबे, ताहि बोय तू फूल, तुझे फूल के फूल हैं, उसको हैं तिरसूल ।'

एक पञ्च—अभी थोड़ी देर में सब सनीमा निकला पड़ता है ।

छन्दी—यह सब सनीमा के सिवाय और है क्या ? इस गांव में तुम लोगों का राज्य है चाहे जो कुछ करो, पर मेरा भी कोई है ।

(कुछ लोग आग, चूल्हा, कढ़ाई, तेल इत्यादि ले आते हैं । चूल्हे में आग जलाई जाता है । आर तेल डालकर कढ़ाई को चूल्हे पर चढ़ा दिया जाता है । धांधू और सबल—हेराम, हेराम, करते हैं । छन्दी के साथियों को क्रोध आता है, वे आगे बढ़ते हैं ।)

एक साथी—यह क्या करते हो गुरू ? इतने नासमझ हो गए ! हम सब मर मिटेंगे !!

छन्दी—इसतरह की बहादुरी नासमझ ही कर सकते हैं । तुम लोग दूर रहो । मैं यह सब राजी खुशी से कर रहा हूँ । यदि कहीं से पुलिस रोकने के लिए आ जाय तो उससे भले ही लड़ पड़ो, पर इन गांव वाशों से और पंचों से कुछ मत कहना ।

सरपञ्च—छन्दी, आगी तैयार है । अगर सच्चे हो तो रख लो हाथ पर ।

छन्दी—मुझको जो भूटा कहे वह भूटा । पर पंचो ! मैं एक बात पूछता हूँ, मान लो मैं चोर सही तो क्या ककड़ी के चोर को गला कतरने का दण्ड दिया जाता है ?

एक पञ्च—चोर चोर सब एकसे, चाहे ककड़ी का चोर हो, चाहे हीरे-पत्तों का हो ।

छन्दी—धन्य है पंचो, लाओ आगी मैं रखता हूँ अपने हाथ पर ।

(एक आदमी चूल्हे में से कुछ अंगारे खपरेल के एक टुकड़े पर लाता है । चबूतरे के पास पड़े हुए खपरे के एक टुकड़े को छन्दी झटपट उठा लेता है और आग लाने वाले के हाथ को झटका देकर अंगारे अपनी गदेली पर रखे हुए खपरे पर रख लेता है ।)

छन्दी—देखो भाइयो, मैं अपराधी नहीं हूँ ।

सरपञ्च—यह क्या मसखरापन कर रहे हो ?

छन्दी—तुम लांग यहां जमा ही काहे के लिए हो ?

एक पञ्च—यह कोई परीक्षा है ? बिल्कुल दिल्लगी !

छन्दी—तो पंचों ने यह कब कहा था कि हाथ की खाल पर अङ्गारे रख लेना । हथेली पर खपरा और खपरे पर अङ्गारे । अङ्गारे हाथ पर रखे हैं हो गई परीक्षा ।

गाँव के अधिकांश लोग—यह कुछ नहीं ।

एक—बड़ा चालाक है यह !

दूसरा—पूरा धूर्त !

तीसरा—कञ्जड़ों का सिरताज !

} (एक साथ)

सरपञ्च—ठहरो ! ठहरो, अभी दो परीक्षाएँ तो और बाकी हैं ।  
बेटा, कितनी चालाकी करेंगे ? छन्दी, चूल्हे में हाथ डालो । हाथ जिसपर  
खाल है, खाल वाला हाथ, कोई आड़-ओट न हो । खबरदार ।

छन्दी—मैं तुम लोगों का आबुर्दा या कृपापात्र होता तो कैसा ही पाप  
कर डालने पर क्या ऐसा ही सलूक मेरे साथ किया जाता ?

सरपञ्च—गांव में अभी क्या बाकी है यह तुमको परीक्षाओं के बाद  
मालूम पड़ेगा ।

छन्दी—परीक्षाओं से बेदाग निकल जाने पर भी सताया जाऊँगा  
क्या ?

सरपञ्च —गाँव का यही तो लक्षण है कि जहां अपराधी परीक्षाओं  
से पार हुआ तहां आधे से अधिक गांव उसका पन्पाती हो जाता है ।  
पर अभी दो मार्के और हैं । तुम चोर हो, उनसे पार न पा सकोगे ।

छन्दी—मैं चोर नहीं हूँ, अभी इतना ही कहता हूँ । परीक्षाओं के  
खतम हो जाने पर कुछ और कहूँगा ।

सरपञ्च —तो डालो चूल्हे में अपना नङ्गा हाथ ।

छन्दी—अभी लो । मैंने किया ही क्या है ?

(छन्दी जलते हुए चूल्हे में हाथ डालकर तुरन्त खींच लेता है ।)

सरपञ्च—यह कुछ नहीं हुआ ।

धाँधू—क्यों नहीं हुआ ? छन्दी ने चूल्हे में हाथ डाला, और बराबर  
डाला; जिनके आँखें हैं, उन्होंने देखा है । और अभी दिन है, रात  
नहीं है ।

एक पञ्च—इसको चूल्हे में हाथ डालना कहेंगे ?

छन्दी—क्यों नहीं कहेंगे ? उदाओ गङ्गाजी और कहो कि मैंने चूल्हे में हाथ डाला या नही !!

मुखिया—चूल्हे में हाथ डाला तो जरूर ।

सरपञ्च —परन्तु क्यों तुरन्त लिया ।

छन्दी—यह तुमने कब कहा था दादा, कि चूल्हे में हाथ डालकर उसे उसी में दिए भी रहना ? यही कहा था न कि आग में हाथ डाल दो ? मैंने डाल दिया, हो गई परीक्षा, बस !

एक पञ्च—अभी कैसे हो गई परीक्षा ? ऐसे सस्ते छूटना चाहते हो ? चाहे जिसकी चोरी करवा लो । चाहे जिसको आगें दिग्वला दो और भेड़िए की तरह मौज से घूमते रहो ! अब परीक्षा हो रही है । कहाही में तेल खलबला जाने दो फिर डालना नङ्गा हाथ उसमें; अबकी बार एक भी चालाकी न चलने पावंगी । धर लिया थपरा हाथ पर । रख लिए उसपर अङ्गारे ! कह दिया हा गई परीक्षा !! बन गए सबे !!! तुम डाल डाल तो दम पात पात । करा, कितना चालाकी करते हो ।

छन्दी—गाव में जितने लाला, लल्ला, दादा, बड़े, काका और बाधा नामधारी होते हैं, सब एक से एक बढ़कर कतर-ब्योत वाले होते हैं । उनसे कोई अफसर या कानून पार नहीं पाता । सब आठागांठ कुमेत । मे भी पार नहीं पा सकूँगा । पर मेरी निर्दोषिता मेरी पीठ पर है । इसलिए परवाह नहीं ।

मुखिया—तुम इतने बकवादी हो और मुँह जोर न होते तो इतने बुरे न होते । गांव कितनी न किसा तरह सब कुछ सहता चला जाता है, पर बुरी जवान छोटे से छोटा नहीं ओढ़ पाता ।

सरपञ्च—इनकी जवान क्या है भिजली की कैची है । आत्र देखे न जाय, सरसराते चले जाते हैं ।

एक गाँव वाला—कढ़ाही में तेल कड़कने लगा है, तैयार है ।

बहुत से गाँव वाले—डालो, हाथ कढ़ाई में डालो !

छन्दी—दोनों या एक ?

कुछ गाँव वाले—दोनों हाथ, दोनों ।

कुछ और गाँव वाले—एक ही सही ।

} (एक साथ)

धाँधू—(खड़े होकर) कभी नहीं । जलते हुए तेल में इस गरीब का हाथ कभी नहीं डालने दूँगा ।

कुछ गाँव वाले—तो तुम डाल दो अपना हाथ ।

धाँधू—मेरा चाहे जो कुछ कर लो । छन्दी निर्दोष है ।

छन्दी—चुप बुढ़ऊ ! चुप !!

धाँधू—मैं चुप नहीं रहने का । मैं बतलाऊंगा चोर कौन है । एक बेकसूर मारा जाय और मैं मुँह बन्द किए बैठा रहूँ ! हो नहीं सकता ।

एक पञ्च—अजी नहीं, कैसे हो सकता है ? चोर-चोर मौसेरे भाई । जुआरी और चोर में अन्तर ही क्या ?

धाँधू—मुझको बतलाओ इस गाँव में कौन जुआ नहीं खेलता ?

सरपंच—बैठ जा बूढ़े बैठ जा । न्याय होने दे ।

छन्दी—हां हां, होने दो न्याय । बैठो बूढ़े, देखो तो न्याय । सांच को आंच नहीं आवेगी !

धाँधू—मैं तुमको तेल में हाथ नहीं डालने दूँगा ।

( वृद्धा उससे लिपट जाना चाहता है, छन्दी उसको अलग कर देता है । )

सरपंच—तो तुमने निश्चय कर लिया ? अन्न की चार का मोर्चा भयंकर है ।

छन्दी—मेरी गांठ में निश्चय सदा रहता है । अपने अनिश्चय की तुम लोग जानो, बिना दोष के मुझको दोषी बना दिया । फिर दकियानूसी परीक्षाओं का सहारा लिया । एक परीक्षा ली, मैंने पार पा लिया ; दूसरी ली, मैं उसको भी लांघ गया; अब तीसरे पर आ कूदे ! क्या इसी को न्याय कहते हैं ? पंचायत थदी है ? मन में किमी के विरुद्ध एक भावना पकड़ी कस्ती और दिग्वलाने लगे न्याय का स्वांग ।

छन्दी के साथी—वाह गुरू, वाह !

छन्दी—ठहरो, पचों की बेअदबी मत करो । इनको गुस्सा आजायेगा तो इन्साफ कर उटेंगे !

(छन्दी अथाई के पेड़ से कुछ पत्ते तोड़ता है)

सरपंच—यह क्या ? अब की बार एक भी चालाकी न चलेगी । नंगा हाथ कड़ाई में डालना पड़ेगा, और नहीं तो तुम्हारे विरुद्ध फैसला लिखा जायगा और तुमको कुछ दिनों जेल की हवा खानी पड़ेगी ।

छन्दी—जिस पेड़ के नीचे बैठकर तुम न्याय करते हो उमी पेड़ की कुछ पत्तियां मैंने न्याय का रास्ता साफ करने के लिए हाथ में ली है ।

धौंधू—हां न्याय करिए साहब, न्याय । छन्दी अपराधी नहीं है, अपराधी—

छन्दी—ठहरो बुड़् ! न्याय का साधन यह रहा मेरे हाथ में । देग्वो इसकी करामात ।

( छन्दी कड़ाही के कड़कड़ाने तेल में पत्तियों को डुवोता है और पञ्चों पर छिटकास्ता है । )

छन्दी—( दौड़ दौड़कर ) लो भाई पञ्चो ! लो !! लो भाई पञ्चो ! लो !! ( पञ्च इधर उधर भागते हैं । ) अरे यह क्या ? भागते क्यों हो ? तुम सब तो हरिश्चन्द्र हो न ? दूध के धुले हुए ! धर्म के अवतार !! क्या इस तेल की बूंदें गरम लगीं ? क्यों भाइयो, तुम तो कोई चोर नहीं हो, फिर तुमको क्यों बूंदों ने जला दिया ? मेरा हाथ जल जाता तो मैं चोर

था, न जलता तो निर्दोष, तुम क्यों जलन के मारे भाग उठे ? अरे जाते कहां हो मुनो तो !!

छन्दी के साथी—वाह छन्दी गुरू, वाह !

सरपंच—(घबराकर दूर से) अरे भाई रहने दे ! रहने दे !!

मुखिया—बस, बस ! बहुत हुआ ।

एक पञ्च—हमें नहीं लेनी परीक्षा ।

दूमरा—सत्यानाश होजाय इस छन्दिया का ।

नीसरा—मार डाला बदमाश ने !

चौथा—करो जल्दी कुछ बन्दोबस्त इसका ।

गाँव के कुछ लोग—हि ! हि !! हि !!! हि !!!!

गाँव के और कुछ लोग—ह ! ह !! ह !!! ह !!!!

( लोग इधर उधर टुकड़ियों में बँट जाते हैं )

छन्दी—कहो भाई पञ्चो, होगई मेरी परीक्षा या नहीं ? आज कल के युग में भी इस तरह की राजसी परीक्षा ! सोचो भाई पञ्चो, इस संसार में दोगी कौन नहीं है ? गाँव या नगर क्या ऋषियों मुनियों की बस्तियाँ हैं ? और फिर मैंने किया क्या था ?

धाँधू—भाई पञ्चो, चोर मैं हूँ । छन्दी लाल चोर नहीं है । मैं कहना चाहता था, पर मेरी कोई मुन ही नहीं रहा था; मुझे जो कुछ दंड देना हो देदो ।

सबल—दादा यह क्या कह रहे हो तुम ? क्यों अपने को और मुझको मिटाने को फिरते हो ?

(छन्दी पत्तियों को फेंक देता है । सरपंच, पंच, मुखिया इत्यादि चबूतरे के निकट आते हैं । अधिकांश गाँव वाले प्रसन्न हैं । छन्दी धाँधू पर आँखें तरेरता है ।)

छन्दी—क्यों बे उल्लू ?

सरपंच—तो असल में चोर यह जुआरी धाँधू है !

छन्दी—असल में चोर यह गांव भर है जो गरीबों को पेट पालने के साधन नहीं जुटाता ।

एक पञ्च—तो धांधू का बयान लिखो । दण्ड के लिए काफी है ।

छन्दी—और छन्दीलाल के खिलाफ जो पहले से ही लिख लाए थे, उसका क्या होगा ? इसको फाड़कर दूसरा रंगो और दूसरे को फाड़ कर तीसरा । कानून ने पंच बना दिया मानो कहीं का राज दे दिया है । भोले-भालों को फुसला बहका कर, वोट ले लिए और बन गए पञ्च ! फिर लगे करने अन्धेरे !! अरे धर्म को चीन्हो, न्याय को चीन्हो, असली कारण की जड़ में जाओ और मनुष्य को मनुष्य समझो ।

मुखिया—रजिस्टर का पन्ना नहीं फाड़ा जा सकता है । उस पर छुपी हुई गिनती पढ़ी है ।

छन्दी—तो अलग कागज पर लिख लो । मुझ से और अधिक नहीं सहा जाता है । बैठ गए पञ्चायत करने और गवाही साखी का ढोंग किया तो किया, नहीं तो निर्दोष अपराधी की दण्ड दे दिया ! किसी की पूड़ियां खाली और किसी की मिटाइयाँ । मैं भूल गया । भेड़, बकरी, रुपया, पैसा, अनाज, मज़दूरी सब हजम ! इसी पर कहते हैं हमको धर्मावतार कहो । देखो हम जलाते हैं हाथ तेल में, इसके बाद मेरी पांचों उँगलियाँ होंगी धी में, और तुम लोगों का सिर होगा कड़ाही में !!

मुखिया—बहुत बक-बक सुन ली । करो अब काम ।

कुछ गाँव वाले—बहुत देर हो रही है ।  
कुछ दूसरे—तेल जला जा रहा है ।

(एक साथ)

छन्दी—हूँ ! क्या न्याय हो रहा है !! मेरा हाथ मेरे बाप के दिए हुए हाथ, को खाक करने के लिए अब भी छुटपटा रहे हैं ये कुछ भूत । न्याय से इनको क्या मतलब ? त्रिरजुआ का आबी कुछक तेल जला जा रहा है । उसके लिए जान दे रहे हैं । सुनते हैं, जब किसी को फाँसी पर चढ़ा कर मारते हैं तब पहले उसे मनचाहा खाने का देते हैं । कम से कम अधमरा होने तो मैं जा ही रहा हूँ । मुझको भी भिलेगा कुछ भाई पंचो ?

एक पंच—कढ़ाही का तेल ले जाना ।

छन्दी—वह भी पराया, सो भी तुमसे बचे तब ?

सरपंच—आओ छन्दी बैठो । हम लोग मामले को बढ़ाना नहीं चाहते । अभी कुछ ऐसा नहीं लिखा गया है । हम काले अक्षर को झूटा नहीं लिखेंगे, निश्चय जानो । (चाँकीदार से) तुम भी आज की बातों की इत्तला थाने में मत करना । समझना, जानो कुछ हुआ ही नहीं । पर इन गांव वालों के लिए क्या करें जिनकी चोरियां हुई हैं ?

एक गाँव वाला—धांधू काका ने चोरी क्यों की ?

धांधू—भूखों मर रहा था और क्या करता ?

दूसरा गाँव वाला—मेरा तो थोड़ा ही कटा है खेत । मैं अपना दावा वापिस लेता हूँ ।

एक पंच—तो फिर न्याय नहीं करना होगा क्या ? चोर यों ही मौज करते रहेंगे !

धांधू—मौज कहां है ? भूखों तो मर रहा हूँ ।

सबल—आज दिन भर से एक दाना भी मुँह में नहीं डाला ।

एक पंच—छन्दी फसल तो खड़ी है । आज उसपर हाथ जमाओ ।

छन्दी—काट लेगा तो कितना ले जायगा ? फिर अपनी फसल की कुशल न समझना, पञ्च भइया !

छन्दी के साथी—वाह छन्दी गुरु ! वाह !!

सरपंच—नहीं यह ठीक नहीं है । इस तरह तो खेत काटते काटते एक दूसरे के गले काटने की नौबत आ जायेगी और हम सब चौपट हो जायेंगे । सब लोग मिहनत मजदूरी करें । परस्पर ईमान ब्रतें । धांधू को माफ कर देना चाहिए ।

धांधू—मैं जुआ नहीं खेलूंगा, पंचों के सामने प्रण करता हूँ ।

छन्दी—मैं आगे क्या करूंगा, यह कुछ सोचकर ही कहा जा सकेगा परन्तु रात का खेल अकेले धांधू का न था, यह सही है ।

सरपंच—एँ ! खैर !! । इति ।







